

**പട്ടികജാതി മഹാജനസഭ**

പട്ടികജാതിയിൽപ്പെട്ടവരും ആചാരം, അനുഷ്ഠാനം, ദായക്രമം, വിവാഹം, എന്നിവയിൽ സമാനതകൾ ഉള്ളവരും, ദേശവ്യത്യാസം അനുസരിച്ച് മണ്ണാൻ, വണ്ണാൻ, പെരുമണ്ണാൻ, പെരുവണ്ണാൻ, വേലൻ, പതിയാൻ, തണ്ടാൻ, പരവൻ, ഭരതർ, വേട്ടവൻ, നേര്യൻ എന്നീ പേരുകളിൽ അറിയപ്പെടുന്നവരുമായ സമുദായങ്ങളുടെ ഏകീകരണം കാലഘട്ടത്തിന്റെ ആവശ്യമാണ്. ഈ സമുദായങ്ങളെ ഉൾക്കൊള്ളുന്ന മണ്ണാൻ വണ്ണാൻ സമുദായ സംഘം, വേലൻ പരവൻ മണ്ണാൻ സംഘം, ഓൾ കേരള വർണവർ സൊസൈറ്റി, കേരള തണ്ടാൻ മഹാസഭ, വണ്ണാൻ സർവീസ് സൊസൈറ്റി, ഭാരതീയ വേലൻ സൊസൈറ്റി, കേരള സംസ്ഥാന വേട്ടവ മഹാസഭ, കേരള വേലൻ സമാജം, കേരള സംസ്ഥാന പട്ടികജാതി മണ്ണാൻ സമാജം, അഖില കേരള പതിയാൻ മഹാസഭ എന്നീ പത്തു സംഘടനകളുടെ നേതൃത്വങ്ങൾ പലവട്ടം നടത്തിയ ആലോചനാ യോഗങ്ങൾക്കും ചർച്ചകൾക്കും ശേഷം രൂപം കൊടുത്ത ഒരു ഐക്യവേദിയാണ് പട്ടികജാതി മഹാജനസഭ. (PJMS). ദേശവ്യത്യാസവും പേരുവ്യത്യാസവും മാറ്റിനിർത്തി, മേൽപ്പറഞ്ഞ സമുദായങ്ങളുടെ നമ്മു വേണ്ടി സാമൂഹ്യവും സാമ്പത്തികവും സാംസ്കാരികവും വിദ്യാഭ്യാസപരവുമായ പദ്ധതികൾ ആവിഷ്കരിച്ചു നടപ്പിലാക്കുകയും പട്ടികജാതി-പട്ടികവർഗ്ഗക്കാരെ പൊതുവായും, സമാന സമുദായങ്ങളെ പ്രത്യേകിച്ചും ബാധിക്കുന്ന പ്രശ്നങ്ങളിൽ ഇടപെട്ട് പരിഹാരം കാണുന്നതോടൊപ്പം അവരുടെ ഐക്യത്തിനും ക്ഷേമത്തിനും അവകാശ സംരക്ഷണത്തിനും വേണ്ടി പ്രവർത്തിക്കുക എന്നതാണ് ഐക്യവേദിയുടെ മുഖ്യലക്ഷ്യം. മേൽപ്പറഞ്ഞ ഓരോ സമുദായസംഘടനകളിൽ നിന്നും പ്രസിഡണ്ട്, സെക്രട്ടറി, ഒരു കമ്മിറ്റി അംഗം എന്നിവർ അടങ്ങുന്നതാണ് പട്ടികജാതി മഹാജനസഭയുടെ സംസ്ഥാനകമ്മിറ്റി. പട്ടികജാതി മഹാജനസഭയിൽ അംഗമായിട്ടുള്ള എല്ലാ സംഘടനകളുടെയും സംസ്ഥാനകമ്മിറ്റി അംഗങ്ങളും ജില്ലാ-താലൂക്ക് പ്രസിഡണ്ടുമാരും സെക്രട്ടറിമാരും സഭയുടെ ജനറൽ കൗൺസിൽ അംഗങ്ങൾ ആയിരിക്കും. പട്ടികജാതി മഹാജനസഭയുടെ സംസ്ഥാനകമ്മിറ്റി 04/06/2016 ന് തൃശ്ശൂരിൽ യോഗം ചേർന്നു. പ്രസ്തുത യോഗത്തിൽ സംസ്ഥാന പ്രസിഡണ്ട് ശ്രീ. എൻ. അശോകൻ മാസ്റ്റർ അധ്യക്ഷത വഹിച്ചു. ജനറൽ സെക്രട്ടറി അഡ്വ. പി. എ. പ്രസാദ് റിപ്പോർട്ട് അവതരിപ്പിച്ചു. ട്രഷറർ ശ്രീ. മധുസൂദനൻ സ്വാഗതവും, കമ്മിറ്റി അംഗം ശ്രീ. ഒ. കെ. സോമൻ നന്ദിയും രേഖപ്പെടുത്തി. സംസ്ഥാനകമ്മിറ്റിയിൽ താഴെപ്പറയുന്നവർ പങ്കെടുത്തു:

- |    |                       |                             |
|----|-----------------------|-----------------------------|
| 1. | എൻ. അശോകൻ മാസ്റ്റർ    | ( എം. വി. എസ്സ്. എസ്സ്. )   |
| 2. | ഒ. കെ. വിശ്വനാഥൻ      | ( എം. വി. എസ്സ്. എസ്സ്. )   |
| 3. | ശശീന്ദ്രൻ             | ( വി. പി. എം. എസ്സ്. )      |
| 4. | അഡ്വ. പി. എ. പ്രസാദ്  | ( വി. പി. എം. എസ്സ്. )      |
| 5. | വേണുഗോപാൽ             | ( എ. കെ. വി. എസ്സ്. )       |
| 6. | മധുസൂദനൻ              | ( വി. എസ്സ്. എസ്സ്. )       |
| 7. | രഘുനാഥ്               | ( വി. എസ്സ്. എസ്സ്. )       |
| 8. | അഡ്വ. കെ. വി. നാരായണൻ | (കെ. എസ്സ്. വി. എം. എസ്സ്.) |

9. പി. വി. രാജൻ (കെ. എസ്സ്. പി. എം. എസ്സ്.)

10. പത്മനാഭൻ (കെ. വി. എസ്സ്.)

പട്ടികജാതി മഹാജനസഭയുടെ ഭരണഘടന ചർച്ച ചെയ്തു. ഭേദഗതികളോടെ പാസ്സാക്കി. ഭരണഘടന തിരുവനന്തപുരത്ത് രജിസ്റ്റർ ചെയ്യാൻ തീരുമാനിച്ചു. ജനറൽ കൗൺസിൽ യോഗം 24/07/2016 ന് എറണാകുളം സൗത്തിൽ ചേരുവാനും തീരുമാനമെടുത്തു.

24/07/2016 ന് എറണാകുളത്ത് നടന്ന മഹാജനസഭയുടെ ജനറൽ കൗൺസിൽ യോഗത്തിൽ വിവിധ സംഘടനകളിൽ നിന്നായി എഴുപത്തഞ്ചു പേർ പങ്കെടുത്തു. എം. വി. എസ്സ്. എസ്സിനെ പ്രതിനിധീകരിച്ചു പതിനെട്ടു മെമ്പർമാർ പങ്കെടുക്കുകയുണ്ടായി. പ്രസിഡണ്ട് എൻ. അശോകൻ മാസ്റ്ററുടെ അദ്ധ്യക്ഷതയിൽ നടന്ന യോഗം ജനറൽസെക്രട്ടറി പി. എ. പ്രസാദ് ഉദ്ഘാടനം ചെയ്തു. സഭയുടെ നയം, ഘടന, പ്രവർത്തനം എന്നിവ സംബന്ധിച്ച് വിശദമായ ചർച്ച നടന്നു. അംഗ സംഘടനകളെ പ്രതിനിധീകരിച്ചു കൊണ്ട് താഴെ പറയുന്നവർ സംസാരിച്ചു:

ശ്രീ. ദിനചന്ദ്രൻ. (എം. വി. എസ്സ്. എസ്സ്.), ശശീന്ദ്രൻ (വി. പി. എം. എസ്സ്.), ടി. എൻ. ശ്രീനിവാസബാബു (എ. കെ. വി. എസ്സ്.), ചെല്ലപ്പൻ രാജപുരം (കെ. ടി. എം. എസ്സ്.), മധുസൂദനൻ (വി. എസ്സ്. എസ്സ്.), എൻ. പി. ഗോപാലകൃഷ്ണൻ (ബി. വി. എസ്സ്.), കെ. കെ. നാരായണൻ (കെ. എസ്സ്. വി. എം. എസ്സ്.), പത്മനാഭൻ (കെ. വി. എസ്സ്.), പി. വി. ബാബു (കെ. എസ്സ്. പി. എം. എസ്സ്.).

ജില്ലാ താലൂക്ക് തലങ്ങളിൽ മേൽപ്പറഞ്ഞ സംഘടനകളിൽ നിലവിലുള്ളവയെ പ്രതിനിധീകരിച്ചുകൊണ്ട് മെമ്പർമാരെ ഉൾപ്പെടുത്തി കമ്മിറ്റികൾക്ക് രൂപം നൽകണമെന്ന് യോഗം തീരുമാനിച്ചു.